



ERITREAN REVOLUTIONARY DEMOCRATIC FRONT

08 ሐምሌ 2014.

**ዲሞክራሲ መግለጺ፣ 2ይ-ስሩዕ አኼባ፣
ማ/ሸማግላ ሰውራዊ ዲሞክራሲያዊ ግንባር ኤርትራ(ሰደግኤ)**

ብ29 ሰኔ 2014 ዝተጀመረ 2ይ-ስሩዕ አኼባ ማ/ሸማግላ ሰደግኤ፣ ብ07 ሐምሌ 2014 ብዓወት ተዛዚሙ። 2ይ-ስሩዕ አኼባ ማ/ሸማግላ ኣብ ፍሉይ ኩነታት እዩ ተሰላሰሉ። ርእሰ-ፋሽስት ኢሳይያስ፣ ኣብ ፖሎቲካዊ መስርሕ ሃገርና፣ ዝኾነ ይኹን ለውጢ ከተኣታቱ ፍጹም ድልዩት ከምዘይብሉ፣ ኣብቲ ብምኽንያት ጅግንነታዊ ስርሒት ፈንቅል ዘካየዱ ቃለ-መጻኢት ገለጹ ከብቅዕ፣ ከም ኣመሉ ግልብጥ ኢሉ፣ ኣብ መዓልቲ ነጻነትና ድማ፣ "መስርሕ ምንጻፍ ቅዋም ክጅመር እዩ" ብምባል ሻሕጣይ መግለጺ ዝሃበሉ እዋን እዩ። ንጉዳይ ሰብኣዊ መሰላት ዝከታተል ትካል ውድብ ሕቡራት ሃገራት፣ ፋሽስታዊ ስርዓት ህግደፍ ኣብ ልዕሊ ህዝብታትና ዘውርዶ ዘሎ ዘስካሕክሕ ግህሰት ሰብኣዊ መሰላት፣ ጭብጥታት ኣሰንዩ ኣብ ዘቃልጥሉ እዋን ብሓደ ወገን፣ ብኣንጻሩ፣ መንግስቲ ህግደፍ ድማ፣ ነታ መተኣኻኸቢትን መዛተይትን ሓርበኛታት ዝነበረት ከተማ ቦሎኛ፣ 723 ዓመታት ረሲዑዋ ድሕሪ ምጽናሕ፣ ናይ ህዝብና ደገፍ ከምዘለዎ ከምስል፣ ብምኽንያት 40 ዓመት ፊስቲቫል ቦሎኛ፣ ኣብ ልዕሊ ሬሳታት ግዳያት ላምፕዱዛ ብዘይሕንከት ናይ ካሜራ ተዋስኦ ኪሰርሕ፣ ሰፊሕ ምሽብሻብ ኣብ ዘካይደሉ እዋን ድማ ብቲ ካልእ ወገን፣ እዩ ተሰላሰሉ።

2ይ-ስሩዕ አኼባ ማ/ሸማግላ ሰደግኤ፣ ኣብ ላምፕዱዛ ብዘሰኸቐ መንገዲ ዝሃለቐ ኤርትራውያን፣ ገና ንቡር ሓመድ ድብ ኣብ ዘይረኸቡሉ እዋን፣ ህግደፍ ኣብ ቦሎኛ ዳንኬራን ፊስታን ከዳሉ ምሽብሻብ፣ ኣብ ልዕሊ ህዝብታትና ዘለዎ ክቱር ንዕቅትን ብደዐን ዘንጸባርቕ ብምኻን፣ ኣምራሩ ከምዝኹንና ገለጹ። ነቶም ገና ጽላለት ህግደፍ ዝድህሉምን፣ ብጊዚያዊ ረብሓ ኣብ ጎድኑ ተሰሊፎም ብሕሰምን ሞትን ወገናቶም ዘሸካዕልሉ ዘለዉ፣ ደጋጊሞም ክሓስቡን ኣብ ጎድኒ ውጽዕ ህዝቦም ተሰሊፎም ዕድመ መንግስቲ ህግደፍ ኣብ ምሕጻር ክቃለሱ ኣተሓሳሰቡ። ካብ ዝተፈላለዩ ሃገራት ኣብ ከተማ ቦሎኛ ተኣኻኸቦም፣ ተሪር ተቓውሎም ዘሰምዑ ደለይቲ ፍትሕን ዲሞክራሲያዊ ለውጥን ኤርትራውያን ደገፋ ብምርግጋጽ፣ ኣድናቕቱን ኣኸብሮቱን ገለጸ።

ማ/ሸማግላ ውድብና፣ ብኣርባዕተ ጳጳሳት ካቶሊካዊት ቤተ-ክርስቲያን ኤርትራ፣ ኣብ ልዕሊ ህዝቦም ዝወርድ ዘሎ ዘይተኣደነ ሕሰም መነባብር፣ ዘስካሕክሕ ግህሰት ሰብኣዊ መሰላትን ብርሰትን ኣመልኪቶም ዝዘርግሑዎ መልእኽቲ ተመያዩጦ። ኣብ ትሕቲ ጨካን ፋሽስታዊ ስርዓት ህግደፍ እናነበሩ፣ ንሂወቶም ከይሰስዑ፣ ኩነታት ህዝቦም ዓው ኢሎም ምቅለሖም፣ መልእኽቶም ብትሕዝቶኡ ቅኑዕ፣ ተባብሮም ድማ፣ ኣብነታዊ ምኻኑ ገምገመ። ነም ውፋያትን ኣብነታውያንን መራሕቲ ሃይማኖት ደገፋ እናገለጸ፣ ካልኣት መራሕቲ ሃይማኖታት ኤርትራውን ኣሰርም ክስዕቡ መጸዋዕታኡ ኣመሓለፈ። ብተወሳኺ ስደተኛታት ኤርትራውያን ካብ ሃገረ ሱዳን ጀሚሩ ክሳብ እስራኤልን ሊብያን ከምኡውን ኣብ የመን፣ ኣብ ጉዕዞኦም ክወርዶም ዝጸንሑ ዘሰቅቑ ግፍዕታት ኣብ ምቅላል፣ ማሕበረ-ሰብ ዓለምን ሰብኣውያን ማሕበራትን ኣቃልቦ ክገብሩሉ ኣተሓሳሰቡ። መስገደል ምድረ-በዳ ሲናይ ጥሒሶም ሃገረ እስራኤል ዝኣተዉ መንእሰያትና፣ ፖሎቲካዊ ዑቕባ ክወሃቦም ከካይዱዎ ዝጸንሑን ዘለዉን ሰላማዊ ቃልሲ እናደገፈ፣ ፍትሓዊ መልሲ ክሳብ ዝረክብ ኣብ ጎድኖም ጠጠው ከምዝብል ኣረጋገጸ። ማሕበረ-ሰብ ዓለምን መንግስታትን፣ ሕቶ ኤርትራውያን ስደተኛታት ኣብ እስራኤል፣ ግብእ መልሲ ክወሃቡ፣ ክተሓባቡ ተማሕጸን።

2ይ-ስሩዕ አኼባ ማ/ሸማግላ፣ ንዓለማዊ፣ ዞባውን ከባብያውን ኩነታት፣ ኣብ ዲሞክራሲያዊ ቃልስና ዘለዎ ትርጉም ብሓፈሻ ገምገመ። ኣብ ከባቢና ኣብ ሃገረ ሰማልያ፣ ሰላምን ምርግጋእን ንምስፋን ዝካየድ ዘሎ ጸዕሪ ደገፋ ገለጸ፤ ብተወሳኺ ኣብ ሃገረ ደቡብ ሱዳን፣ ተኸሲቱ ዘሎ ፖሎቲካዊ ቅልውላው ንምፍታሕ፣ ኣፍሪቃዊ ሕብረት ብሓፈሻ፣ ኣባላት ሃገራት ኢጋድ ድማ ብፍላይ፣ ከካይዱዎ ዝጸንሑን ዘለዉን ዘይሕለል ጸዕሪ ደገፈ፤ መንግስትን ተቓዋሚ ሸነኽን ደቡብ ሱዳን፣ ንሸግሮም ነባሪ ፖሎቲካዊ ፍታሕ ከናድዩሉ ኣተሓሳሰቡ። ማሕበረ ሰብ ዓለም፣ ፖሎቲካዊ ቅልውላው ዞባና ንምፍታሕ ንዝጽዕት ዘሎ ኣፍሪቃዊ ሕብረት ብሓፈሻ፣ ንኣባላት ሃገራት ኢጋድ ድማ ብፍላይ፣

ሓገዛቱ አጠናክሩ ክቅጽሎ አተሓሳስ። አፍሪቃውያን መንግስታት፣ ውሽጣዊ ሽግር አህጉሮም፣ ባዕሎም ንምፍታሕ ዘርእዩዎ ዘለዉ ተባብሶን ጸዕርን ናእድኡ ገለጸ።

2ይ-ስሩዕ አኼባ ማ/ሸማግላ፡- ንህሉው ሃገራዊ ኩነታት፣ ብዕምቆትን ብስፍሓትን ተመያየጠ። ፋሽስታዊ ስርዓት ህግደፍ፣ ሃገርን ህዝብን አብሪሱ ናብ ውድቀት ዝሕምቡብ ዘሎ ምዃኑ ገምገመ። ህዝብታትና፣ ብጨቋንን ዓማጽን ስርዓተ ምሕደራ ህግደፍ፣ ሰብአውን ዲሞክራሲያውን መሰላቶም ተጋሂሱ፣ ማሕበረ ቁጠባዊ ሂወቶም ተመዛቢሉ፣ መጻኢ ተሰፊኡም ጸልሚቱ፣ ዝፈትወዎ ሃገሮም ራሕራሐም ናብ ስደት ይውሕዙ ምህላዎም፣ መጻኢ ዕድል ሃገርና፣ ናብ አዝዩ ዘሰክፍ ኩነታት ይወድቅ ምህላዉ ተገንዘበ። ቡቲ ካልእ ድማ፣ ርእሰ ፋሽስት ኢሳይያስ፣ ኣብ መዓልቲ ነጻነት፣ "ምንዳፍ ቅዋም ክጅመር እዩ" ኢሉ ምእዋጁ፣ ናይ ህዝብታትና ቀልቢ ክስሕብ ከምዘይኮነ ገምገመ። ብርእሰ ፋሽስት ኢሳይያስ ጥራሕ ብዝቐመ ከምሽን ቅዋም፣ ፖሎቲካዊ ፕሮግራም ህግደፍ ጥራሕ ሓቕፋ ዝተነድፈ፣ ናይ ህዝብታትና ነጻን ዲሞክራሲያውን ተሳትፎ ዘይተረጋገጸሉ፣ ብህግደፍ ተባብሖ ዝጸደቐ፣ ግን ድማ ኣብ ከብሒ ተዓሺጉ ዝጸንሐ ቅዋም 97፣ አወጋግናኡ ብሒም ክይበለ ከምዘሰገሮ ተገንዘበ። እዚ "ሓድሽ አዋጅ" ኣይኮነንዶ ነቲ ብንዕቀት ዝጥምቱዎን "ኣቢይ ዝነበርካ ኢኻ" እናበሉ ዘቆናጽቡዎን ህዝብና፣ ኣባላት ህግደፍውን ከም ዘይቅበሉዎ መዘኑ። አዋጅ ምንዳፍ ቅዋም ርእሰ ፋሽስቲ ኢሳይያስ፣ ቀልቢ መንግስታትን ሃገራትን ንምስሓብ፣ ንዲፕሎማሲያዊ መዓላ ተባሂሉ ዝተቐመረ ሕሳር ስልቲ ምዃኑ ገምገመ።

ኤርትራ ሃገርና፣ ካብዚ ብፋሽስታዊ ስርዓት ህግደፍ ኣንጻላልዩ ዘሎ ናይ ብርሰት ሓደጋ ብዘተአማምን ድሒና፣ ብመንገዲ ሰላም፣ ዲሞክራሲን ቁጠባዊ ምዕባለን ንቅድሚት እትምርሽ፣ ብኹሎም ፖሎቲካዊ ሓይልታትን ኣገደስቲ ባእታታትን ዝቐመ ሓድሽ ጊዜያዊ መሰጋገሪ መንግስቲ ዝመሓደር፣ ሓባራዊ እምነት ዝተነበረሉ ከምሽን ቅዋም ቆይመ፣ ዝተፈላለዩ ፖሎቲካዊ አማራጺታት ዝሓቕፈ ንድፊ ቅዋም ክዳሎን፣ ብህዝብታትናን ፖሎቲካዊ ሓይልታቱን ነጻን ዲሞክራሲያውን ምይይጥ ተኻየዱሉ ዝጸደቐ ሃገራዊ ቅዋም ክትምራሕ ምስ እትበቅዕ ጥራሕ ምዃኑ፣ ዘለዎ ጽኑዕ እምነት ኣስመረሉ። ዳግም ኣብ ትሕቲ ፋሽስታዊ ስርዓት ህግደፍ ዝንደፍን ዝጸድቅን ቅዋም፣ ፍጹም ጸረ ህዝብን ጸረ ዲሞክራሲን ብምዃኑ፣ ኣጥቢቐ ከም ዝኹንኖን ከም ዝቃለሶን ኣረጋገጸ።

2ይ-ስሩዕ አኼባ ማ/ሸማግላ ሰደግኤ፡ ብዝርዝር ዝተመያየጠሉ ኣርእስቲ፣ ናይ መንእሰያት ኤርትራ ናይ ቃልሲ ተባብሶን ምልዕዳን ብሓፈሻ፣ ጉዕዞ ስምረት መንእሰያት ኤርትራ ንድሕነት ሃገር ድማ ብፍላይ እዩ። ስምረት መንእሰያት፣ ድሕሪ ብዙሕ ውረድ ደይብን ከበድቲ ብደሆታት ምሕላፍን፣ ናብ ስምረት ምንቅስቃስ ኤርትራውያን ንድሕነት ሃገር ምስግጋሩ ማ/ሸማግላ ደገፋ ገለጸ። ምስዚ ፖሎቲካዊ ምንቅስቃስዚ፣ ኣብ ክሊ ዘራኽቡዎ ሓባራዊ ዕላማታት፣ ዓቕምታቱ ኣወሃሂዱ ክቃለስ ዘለዎ ድሉውነት ኣረጋገጸ።

ማ/ሸማግላ ሰደግኤ፡ ንኩነታት ሃገራዊ ባይቶን ጉዕዞኡን ኣመልኪቱ ሰፊሕ ገምጋም ኣካየደ። ሃገራዊ ባይቶ ንዲሞክራሲያዊ ለውጢ ካብ ዝምስረት ጀሚሩ ዘሕልፎ ዘሎ ቅልውላው፣ ብቐንዱ ሕመቕ ኣመራርሓ ፖሎቲካዊ ሓይልታት ዝወለደ ምዃኑ ከምዝአምን ኣረጋገጸ። መሪሕነት ባይቶን ፈጻሚትን፣ ብመንፈስ ምክብባርን ምድምማጽን ንጥፈታት ሃገራዊ ባይቶ ከሰላስሉ ብዘይምብቀዮም፣ ኣሰናዳዊት ሸማግላ 2ይ-ሃገራዊ ጉባኤ፣ ሓላፍነታ ብግቡእ ክትዓምም ከምዘይከአለት ገምገመ። ኣብ ውሽጢ ሃገራዊ ባይቶ ኣጋጢሙ ዝጸንሐን ዘሎን ፖሎቲካዊ ቅልውላው ዝፍተሓሉ ዕድል ንምንዳይ፣ አኼባ ሃገራዊ ባይቶ ዝካየደሉ ባይታ ምጥግሕ ኣማራጺ ዘይብሉ ሕጋዊ ኣሰራርሓ እዩ ኢሉ ከምዝአምን ኣነጻረ። ሃገራዊ ባይቶ ዝተወሃበ ሕጋዊ ሓላፍነት ብብቕዓት ናይ ምዕማም ተኸእሎ ዘረጋግጽ ድማ፣ ፖሎቲካዊ ውድባት ኣብ ህሉው ኩነታት ኤሃባደለ ብሓባራዊ ገምጋም፣ መሪሕ ተርእም ክጸወቱ እንተበቐዮም ጥራሕ ምዃኑ ኣስሚሩሉ ሓለፈ።

ማ/ሸማግላ ሰደግኤ፡ ኣብ 2ይ-ስሩዕ አኼብኡ ዓሚቕን ሰፊሕን ገምጋም ዘካየደሉ ኣርእስቲ፣ ጉዕዞ ፖሎቲካዊ ውድባት ኤርትራ ንምስረታ ሰፊሕ ጽላል እዩ። ካብ መወዳጃታ ሰሙን ወርሒ ነሓስ 2013፣ ዝጀመረ 1ይ-ምምኸኻራዊ አኼባ መራሕቲ ውድባት፣ ኣብ ወርሒ ለካቲት 2014 ብ2ይ-ምምኸኻራዊ አኼባ መባእታዊ መዛዘሚ ዝረኸበ ስምምዕ ብዕምቆት ገምገመ። መስርሕ ምስረታ ሰፊሕ ጽላል፣ ብመንፈስ ስኒትን ምክብባርን ዝተሰነዩ፣ ኣብ ንጹርን ግሉጽን ሓባራዊ ኣረኣእያ ዝተመሰረተ፣ መሰል ነጻ ርእይቶ ዝኸበረሉ፣ ሓድነት ህዝብታት ኤርትራ ኣብ ክሊ ብዙሕነታዊ ክውንጉቱ ብዘተአማምን ንምውሓስ መንግስቲ ኣብ ውሽጣዊ ጉዳያት ሃይማኖት፣ ከምኡውን ሃይማኖት ኣብ ውሽጣዊ ጉዳያት መንግስቲ ኢድ-ምትእትታው ዘዩቕቕድ መርሆ ክኹተል ከምዝግባእ እምነቱ ኣቐመጠ። ማ/ሸማግላ ውድብና፣ ኣብ ጉዕዞ ሓይልታት ተቐውዎ ብሓፈሻ፣ ኣብ ምስረታ ሰፊሕ ጽላል ድማ ብፍላይ፣ ኣግላልነት ንመንፈስ ስኒትን ምክብባርን ዝሃርም ብምዃኑ፣ ክንቃለሶምበር መሰላይቱ ክንከውን ከምዘይግባእ ጽኑዕ እምነቱ ገለጸ። ኣብ ፖሎቲካዊ ውድባት ዘጋጥሙ ጸገማት፣ ኣብ ክሊ ሓባራዊ ጽላል እናተሓሰመ ዝኸደሉ፣ ደገፍን ምክርን ዝረኽቡሉ፣ ብብደረጃኦም ዝዋሰኑሉ ኣንፈት ምክታል ከምዘድሊ ረእዩ። ንደምሓኩኤ፣ ከም መቐጸልታቲ ኣብ 2ይ-ስሩዕ አኼባ ሃገራዊ ባይቶ ዝተወሰነሉ ዘይሕጋውን ዘይዲሞክራሲያውን ውሳኔ፣ ካብ መስርሕ ምስረታ ሰፊሕ ጽላል ንምግላሉ ዝሓለነ ስጉምቲ ብትሪ

ከምዝቃወዋ አፍለጠ። አብ ግሃድኤ ዘጋጠመ ተረኽቦ ምፍልላይ ብምምኽናይ ካብ ምግላሎም፣ ክልቲኦም ሸነኻት፣ ድኽመታቶም ዝእርምጡ፣ ምኽርን ደገፍን እናረኽቡ፣ አብ ሕድሕደም ካብ ምጥቕቕቓ ተቐጢቦም ዓቕሚ ኣባላቶምን ደገፍቶምን ኣወሃሂዶም ኣንጻር ስርዓት ህግደፍ ዘቕንዑሉ ኩነታት ንምፍግር፣ ተሳትፎኦም ኣብ ምስረታ ሰፊሕ ፖሎቲካዊ ጽላል ክቕጽል ከም ዝድግፍ ኣረጋገጸ። አብ መስርሕ ምምኽኻር ዘይተሳተፉ ፖሎቲካዊ ውድባት ድማ፣ ኩነታቶም ብምግምጋም፣ ከም ዓቕሞም ኣብ ሰፊሕ ጽላል ተዋሳኒቲ ዝኾኑሉ ኣንፈት ምኽታል ከምዝኣምን ኣመልከተ። ካብዚ መስርሕዚ ተገሊሉ ክተርፍ ዘለዎን፣ ተቓላስና ክንሰዕር ዝግባእ ሸነኽ፣ ብሽም ተቓዋሚ፣ ንመስርሕ ዲሞክራሲያዊ ለውጢ ዕንቅፋት ምጻኑ ብተግባር ዝተረጋገጸ፣ ኣገልግሎቱ ንፋሽስታዊ ስርዓት ህግደፍ ዝኾነ ፖሎቲካዊ ሓይሊ ጥራሕ ክኸውን ከምዝግባእ ኣስሚሩሉ ሓለፈ።

2ይ-ስሩዕ ኣኼባ ማ/ሸማግላ:- ኣብ ህዝባዊ ዲሞክራሲያዊ ፕሮግራም፣ ሓደ ወይ ተመሳሳሊ እምነት ዘለዎም ሕብረ-ብሄራውን ብሄራውን ውድባት ዝሓቕፈ፣ ሰፊሕ ዲሞክራሲያዊ ግንባር ንምምስራት ዝተጀመረ ጸዕሪ ተጠናኺሩ ክቕጽል ወሰነ። ንምስረታ ሰፊሕ ዲሞክራሲያዊ ግንባር እነካይዶ ቃልሲ፣ ሕሉፍ ተሞኩሮታትና ብቐጅ ትምህርቲ ክንሓፍሰሉ ከምዝግባእ ኣዘኻከረ። ንሕቶ ሓድነት ብዝምልከት ድማ፣ ግቡእ ቱኸረት ሂቡ ተመያየጠ። ሕቶ ሓድነት ካብ ሓደ ወይ ተመሳሳሊ ፖሎቲካዊ መደብ ዕዮን ንዕኡ ዘንጻባርቕ ተግባራዊ ምንቅስቓስን ዝብገስ ክኸውን ከምዝግባእ ኣነጻረ። ማእከሉ ህዝባዊ ዲሞክራሲያዊ ፕሮግራም ዘይገብር ናይ ሓድነት ጭርሖ ዝሓለፉ ናይ ፍሽለት ተሞኩሮታት ዝደግሙ፣ ካብ ጊዝያዊ ዜናዊ ሃልኪ ዘይሓልፍ፣ ግጉይ ኣንፈት ምጻኑ ተመልከተ። ውድብና ሰደግኤ፣ ነቲ እናተቐለሰሉን ከቢድ ዋጋ እናኸፈለሉን ዝመጹ፣ ሕቶ ሓድነት ህዝባዊ ዲሞክራሲያዊ ሓይልታት፣ ብቕኑዕ መርሆ ንምትግባሩ ከይሰልከዩ ከምዝቃለሰሉ ኣረጋገጸ።

ማ/ሸማግላ: ዝነውሐ ጊዜ ሂቡ ብሰፊሑን ብዕምቕትን ዝተመያየጠሉ ኣርእስቲ፣ ጉዕዞ ውድብና ካብ ጽባሕ 6ይ ውድባዊ ጉባኤ ክሳብ ሎሚ እዩ። ውድብና ሰደግኤ፣ ንፖሎቲካዊ ውሳኔታት 6ይ-ውድባዊ ጉባኤኡ መሰረት ብምግባር፣ ኣብ ዜናዊ፣ ህዝባውን ኣብ ወጻኢ ጉዳያትን፣ ዕቱብ ጸዕሪ ከካይድ ከምዝጸንሐ ኣረጋገጸ። ኣብ ክሊ ንጥፊታቱ እናተንጸባረቐ ዝመጹ ግጉያት ዝምባለታት፣ መበገሲኦምን መፍትሒኦምን ብሰፊሑ ዘተዩ። ንቕኑዓት ፖሎቲካዊ ውሳኔታት 6ይ-ውድባዊ ጉባኤ ሙርኩስ ብምግባር፣ ውሽጣዊ ዓቕምታት ውድብና ብምጥንኻር፣ ንትግባረኦም ብኹሉ መዳይ ኣበርቲዑ ክቃለስ ወሰነ። ኣባላት ውድብና ንሕገ ህንጻዊ ኣሰራርሓታት ምእዙዛት ብምጻኑ፣ ፖሎቲካዊ ውሳኔታትና ንምዕዋት ከካይዱዎ ዝጸንሑ ቃልሲ ኣሞነሰ። ንዘጋጥሙና ዕንቅፋታት፣ ብንቕሓትን ብብቕሓትን ንምስጋር፣ ብዘይምሕላል ክቃለሱ ማ/ሸማግላ ጸውዑ።

ማ/ሸማግላ ውድብና፣ ናይ ሓደ ዓመት ኩሉ-መዳያዊ ንጥፊታቱ ብዝርዝርን ብዕምቕትን ድሕሪ ምግምጋም፣ ኣገደስቲ ውሳኔታት ብምምሕልላፍ፣ ናይ ሓደ ዓመት ኩሉ-መዳያዊ መደባት ሓንጻጸ። ካብ ውሽጡ ብዲሞክራሲያዊ ኣገባብ ፖሎቲካዊ ቤ/ጽሕፈት መረጸ። ኣባላት ውድብናን ደገፍትናን፣ ከምቲ ልሙድ መደባትና ኣብ ምዕዋት ኣበርክቶኦም ኣጠናኺሮም ክቕጽሉ ጸውዑ።

ኣብ መደምደምታ፣ ህዝብን መንግስትን ኢትዮጵያ፣ ብሰንኪ ፋሽስታዊ ስርዓተ ምሕደራ ህግደፍ፣ በብእዋኑ ዝስደዱ ዘለዉ ኤርትራውያን እናተቐበሉ ብሰላም ክነብሩ፣ ንመንእሰያት ተማሃሮ ድማ፣ ክሳብ ናይ ዩኒቨርስቲ ዕድል ክረኽቡ እናገበሩዎ ዝጸንሑን ዘለዉን ምድግጋፍ ኣመስገነ። ብተወሳኺ፣ ፖሎቲካዊ ሓይልታት ኤርትራ ካብ ውሽጣዊ ድኽመታቶም ተማሃሮም፣ ቀንዲ ቱኸረቶም ህዝብን ሃገርን ኤርትራ ኣብ ምድሓን ከቕንዑ፣ ክህቡዎ ዝጸንሑ ምኽርን ደገፍን ምስጋንኡ ገለጸ። ንመጻኢውን ኣጠናኺሮም ክቕጽሉዎ ኣተሓሳሰበ።

ዓወት ንፖሎቲካዊ ውሳኔታት 6ይ ውድባዊ ጉባኤና!!
መደባት 2ይ-ስሩዕ ኣኼባ ማ/ሸማግላ ንምትግባር ክንቃለስ ኢና!!
ዝኸርን ክብርን ንጀጋኑ ሰማእታትና!!

2ይ ስሩዕ-ኣኼባ ማ/ሸማግላ ሰደግኤ፣
08 ሓምለ 2014.